

Kienu tliet
snin ta'
ħidma
kontinwa u
bla waqfien
fuq diversi
oqsma għal
qalbi

Josianne Cutajar

Khur shah ta' diskussjonijiet, dibattiti u twettiq, fejn komplejt nimbotta favur aktar drittijiet għaċ-ċittadini tagħna, b'ħidma sfieqa fuq setturi bħat-trasport, it-teknoloġija, it-turiżmu, l-industrija u l-politika tal-gżejjer. Dejjem xprunata mill-valuri soċjalisti ta' ugwaljanza, inkluzjoni, li ngħinu lill-vulnerabbli u li ma nħallu lil ħadd warajna fir-riformi kbar li rridu nwettqu inkluz fil-qasam ambjentali u diġitali.




JOSIANNE
CUTAJAR




- Wettaq hidma kontinwa favur politika aktar b'sahhitha għall-gżejjer tagħna li għandhom bżonnijiet u sfidi partikolari, inkluż l-fatt li niddependu fuq it-trasport bil-baħar u bl-ajru. Kburija li din il-hidma għet anke' rikonoxxuta hekk kif ġejt inkarigata bħala Vici President tal-Intergrupp SEArca, fejn qed naħdmu biex l-Unjoni Ewropea tagħti aktar attenzjoni xierqa lill-gżejjer tagħha.
- F'hidmieti fil-kumitati li nifforma parti minnhom, imbuttajt il-htieġa li l-innovazzjoni, il-politika industrijali u l-iżvilupp reġjonali jimxu id f'id. Ukoll, li jkollna ambjent li jincentiva l-investiment u jassigura li jkun hemm il-kundizzjonijiet u riżorsi neċessarji għan-negozji tagħna, speċjalment dawk żgħir u medji biex jirnexxu.



- Fil-kariga tiegħi ta' Vici President tad-Delegazzjoni tal-Parlament Ewropew DANZ, se nkompli naħdem favur relazzjonijiet aktar b'sahhithom bejn l-Unjoni Ewropea u l-Awstralja u New Zealand. Bid-diversi sfidi globali li qed naffaċċjaw illum, bħal dawk ambjentali u anke' tal-gwerra fl-Ukranja, hu essenzjali li nkomplu nsahhu d-dialogu internazzjonali tagħna sabiex insibu l-aktar tweġibiet effettivi. Quddiem il-għieda kontra t-tibdil fil-klima, kwistjonijiet ta' sigurtà, u sfidi oħra li qed naffaċċjaw globalment, l-ebda pajjiż wahdu ma jista' jsib soluzzjonijiet.




- Assikurajt politika aktar ugwali u dan fil-kapaċita' tiegħi bħala Rapporteur Permanenti għall-Integrazzjoni tal-Generu fil-Kumitat għall-Industrija, Teknoloġija, Riċerka u Energija fil-Parlament Ewropew, kariga li permezz tagħha se nkompli naħdem favur aktar ugwaljanza.
- Inghatajt fiduċja b'sahhitha biex ninnegozzja Rapport dwar id-Deċenju Diġitali għan-nom tas-Soċjalisti fil-Kumitat ITRE, rapport li permezz tiegħu qed inpoġġu 'l quddiem miri diġitali importanti sal-2030 bħala Unjoni Ewropea, inkluż biex insahhu l-hiliet diġitali tal-haddiema tagħna.
- Qed naħdem għal drittijiet diġitali aktar b'sahhithom. Nemmen li l-internet għandu jkun dritt uman u jkun aċċessibbli għal kulhadd. Punt li anke' rajt li jġi nkluz fil-proposti final tal-Konferenza tal-Futur tal-Ewropa, bħala l-unika rappreżentanta Maltija f'isem is-Soċjalisti.



- Bħala l-unika MPE Maltija f'isem is-soċjalisti fuq il-Kumitat dwar l-Istrategija wara l-pandemija, qed immexxi 'l quddiem l-importanza ta' pjan li jgħinna nkomplu mexjin 'il quddiem fl-irkupru mill-pandemija, fi żminijiet meta għandna quddiemna sfidi, imma anke' opportunitajiet, godda għall-familji, il-haddiema u n-negozji tagħna. L-irkupru soċjali għandu jingħata prijorita' wkoll.
- Determinata li nkompli naħdem favur tranżizzjoni ambjentali u diġitali soċjalment ġusta għall-gżejjer Ewropej, u dawk ġejjin minnhom. Dan hu punt ta' ġustizzja soċjali għaċ-ċittadini, haddiema u negozji tagħna.

- Għamilt pressjoni sabiex tittiehed kull azzjoni meħtieġa sabiex jithares id-dritt hieles tal-moviment ta' passiġġieri minn kull żona fl-Ewropa, inkluż gżejjer bħal tagħna, fid-dawl tal-isfidi li żviluppaw fil-qasam tat-trasport bl-ajru li jinkludu prezzijiet oġhla, kancellamenti u dewmin fit-titjriet.
- Ksibt maġġoranza assoluta favur opinjoni dwar Liġi fuq l-Intelliġenza Artifiċjali li innegozzajt f'isem is-Soċjalisti u l-Kumitat tat-Trasport u t-Turiżmu. Pass 'il quddiem lejn użu aħjar u regolat tal-Intelliġenza Artifiċjali.



- Ġejt onorata b'vot ta' fiduċja u maġġoranza b'sahhitha favur ir-Rapport relatat mal-Gżejjer u l-Politika ta' Koeżjoni, rapport li nnegozzajt f'isem is-Soċjalisti, fejn fih ikkontribwixxajt b'mod dirett mill-esperjenza tiegħi t'Għawdxija u Maltija. F'dan ir-rapport esigejt għal "patt ġdid" bejn l-Unjoni Ewropea u l-gżejjer tagħha biex inkomplu nipromwovu d-drittijiet taċ-ċittadini li jgħixu u l-intrapriżi li joperaw fit-territorji periferali tal-UE.



- F'hidmieti se nibqa' nishaq fuq l-importanza ta' konnettività aktar b'sahhitha fit-trasport sabiex inkomplu nsahhu aktar il-moviment hieles u s-settur tat-turiżmu f'pajjiżna u żoni periferali tal-Unjoni Ewropea, u dan bħala l-unika rappreżentanta Maltija fil-Kumitat tat-Trasport u t-Turiżmu (TRAN) fil-Parlament Ewropew, fejn nifforma parti wkoll mit-Taskforce tat-Turiżmu fi hdan l-istess kumitat.

